

రాధిక ప్రియుడు

మిస్ కె. మధుబాల

అద్యార్ గేటు హోటల్లో ఆతడు గది తీసుకున్నాడు. మేనేజర్ స్వయంగా వచ్చి ఆతడిని రూమ్ నంబరు 30 కి తీసుకు వెళ్ళాడు.

“గవర్రాజు గారూ, మా హోటల్లో మీకు అన్ని సౌకర్యాలు లభిస్తాయి. ఏవేనా లోటుపాట్లుంటే నాతో ఫోన్ లో చెప్పండి” అన్నాడు మేనేజర్.

గవర్రాజు నవ్వుతూ మేనేజర్ వంక చూశాడు.

“నీదాకా రావలసిన అవసరం వుండదు. నాకు కావలసింది నా కెప్పుడూ దొరుకుతుంది!” అన్నాడు గవర్రాజు సగర్వంగా.

తెల్లటి మీసాలు, తెల్లబడిన కనుబొమ్మలు, బుర్రపై భాగంలో గుండ్రటి బట్టతల, కిందకు వేళ్ళాడుతున్న తెల్లటి వెంట్రుకలు, గవర్రాజును చూడగానే ఆతడిలో యేదో హోదా గోచరిస్తుంది.

60 ఏళ్ళ గవర్రాజు కోటిశ్వరుడు. అతనికి యెన్నో

కంపెనీలు వున్నాయి.

అతని వద్ద సెలవు తీసుకుని హోటల్ మేనేజర్ వెళ్ళిపోయాడు.

గవర్రాజు బటన్ నొక్కాడు. హోటల్ బేరర్ గదిలో కొచ్చాడు.

“డింపుల్ స్కాచ్ విస్కీ, సోడా పట్లా!” అన్నాడు గవర్రాజు.

బేరర్ వెళ్ళిపోయాడు. గవర్రాజు టైమ్ చూశాడు. ఐదు కావసోంది.

కాస్టేపట్లో బేరర్ వచ్చాడు. సోఫా ముందున్న చిన్న బల్లమీద విస్కీ బాటిల్ని, గ్లాసులనూ వెట్టాడు. సోడాబుడ్లు కింద వుంచాడు.

“గ్లాసులో ఒక బడా పెగ్ పోసి, వైదాకా సోడా పోయ్యి” అన్నాడు గవర్రాజు.

అతడు చెప్పినట్టే చేశాడు బేరర్.

“ఐస్ క్యూబ్స్.”

గదిలో వున్న రిఫ్రీజిరేటర్ లోంచి ఐస్ క్యూబ్స్ తెచ్చి గ్లాసులో పడేశాడు.

“నీ పేరు?”

“ఆనందం, సార్.”

“టు యువర్ హెల్తు!” అని గవర్రాజు త్రాగడం ప్రారంభించాడు.

“నీను వెళ్ళనా సార్?”

“వెళ్ళు!” అన్నాడతను.

గవర్రాజు ఆలోచిస్తూ విస్కీ నేవిస్తున్నాడు. హైద్రాబాద్ నుంచి అతడు పేట్లో మద్రాసుకు వచ్చాడు. మద్రాసులో తను చేయవలసినవి యెన్నో పనులున్నాయి.

డబ్బుమీదకు ఆరడి ఆలోచనలు వెళ్ళాయి. ఎంత డబ్బున్నా మనిషికి యింకా డబ్బు కావాలి! ఈ డబ్బు చాలు, నా కొద్దు అనే మనిషి యీ లోకంలో వుండడు!

తలుపు బయట యేవో చప్పుడయింది.

“కమిన్!” అన్నాడు గవ్రాజు.

తలుపును తోసి ఒక యువతి సవ్యతూ లోపలకు చూసింది.

“క్షమించండి. ఇది నా గదనుకొని పారబడ్డాను. నాది పక్కగది!” అందామె.

“ప్లీజ్ కమిన్” అన్నాడతను.

ఆమె లోపలకు వచ్చింది. ఆమెవైపు ఆరడాళ్ళ ర్యంగా చూశాడు. ఆమె అందాన్ని కవులు కూడా వర్ణించలేరు. మెల్లొచ్చాలా ఖరీదైన నగలు, వజ్రాల కమ్మలు కనిపిస్తున్నాయి. ధనవంతురాలా వుంది.

“కూర్చో! నా కేసు ఎం. జి. రాజు” అన్నాడతను.

“వి యామ్ మిన్ కుసుమ” అందామె.

“నీ నాన్న గారు బిజి నెస్ లో వున్నారనుకుంటాను....”

ఆమె తీయగా నవ్వింది.

“నేను బిజి నెస్ లో వున్నాను” అందామె.

“నువ్వు చేసే బిజి నెస్ యేమిటి?”

ఆమె టైం చూసింది. తటాలున సోఫాలోంచి లేచింది.

“నన్ను క్షమించండి. ఒక డ్రైండ్ వస్తాడు. నేను నా గదికి వెళ్ళాలి. యీ ఆర్ ఆర్వేస్ వెల్ కమ్ టు మె రూమ్!” అందామె.

“పక్క గదిగా, వస్తాను” అన్నాడతను.

ఆమె వయ్యారంగా నడుస్తూ వెళ్ళిపోయింది. ఆమె కట్టిన పట్టుచీర, ధరించిన నగలు, వాటి విలువ అంచనా వేస్తూ విస్కీ గ్లాసును అందుకున్నాడతను.

2

వీర్ కండిషండ్ రైనింగ్ హాల్లో ఫ్లోరెనెంట్ లెట్ట వెల్లుతున్నాయి. గవర్రాజు ఒంటరిగా ఒక కుర్చీలో కూర్చున్నాడు.

అరిడి టేబుల్ పక్కనుంచి ఆమె వెళ్ళింది. ఆమె వెళ్ళు నవ్వుతూ చూశాడు.

“నీతో స్నేహితులు లేకపోతే నువ్వు యిక్కడే కూర్చోవచ్చు” అన్నాడతను.

“ఐ విల్ బి డిలైటెడ్” అందామె.

ఎదురుగా కుర్చీలో కూర్చుంది. బేరర్ వచ్చాడు. మినుకారు చూసి ఆమె ఆర్డరిచ్చింది.

“మరేమీనా మీకు కావలిస్తే చెప్పండి” అందామె.

“నువ్వు సరిగ్గా ఆర్డరిచ్చావు” అన్నాడు గవర్రాజు.

బేరర్ వెళ్ళిపోయాడు. హాల్లో వందమందిపైన డిన్నర్ సేవిస్తున్నారు.

“నీ బిజినెస్ గురించి చెప్పలేదు” గవర్రాజు ఆమెకు జాపకం చేశాడు.

“అదంతా యిక్కడ చెప్పలేను.”

“దగ్గరలో ఎవ్వరూ లేరు!”

“తర్వాత చెప్పాను” అందామె.

“నీదే వూరు?”

“బోంబే.”

బేరర్ పదార్థాలు తెచ్చి టేబుల్ మీద పెట్టాడు. ఇద్దరూ తినడం ప్రారంభించారు. గవర్రాజు బాగా విస్కీ

నేవించి వుంటాడని ఆమె గ్రహించింది. అతడు నిషాల్ వున్నట్లు ఆమె కనిపెట్టింది.

“మీ బిజినెస్ గురించి చెప్పండి” అందామె.

“ఈ ప్రాంతంలో ఎమ్.జి. రాజు పేరు తెలియని వాళ్ళుండరు. ఆంధ్రాలో నాకు షుగర్ మిల్సు, సి మెంట్ ఫ్యాక్టరీలు వున్నాయి. కోటిశ్వరుల లిస్టులో నా పేరు యెప్పుడో యెక్కింది” అన్నాడతను.

“కోటిశ్వరుడితో డిన్నర్ నేవిస్తున్నందుకు నేను సంతోషించాలి” అందామె.

“నీ అంత ఆందమైన యువతి నా ఎదురుగా కూర్చున్నందుకు నేను సంబరపడుతున్నాను” అన్నాడతను.

డిన్నర్ ముగిసింది. ఇద్దరూ రైనింగ్ హాల్లోంచి బయటకు నడిచారు. నడవమ్మట నడుస్తున్నారు.

“బిల్ విషయం మర్చిపోయాను” అన్నాడు గవరాజు.

“జోంట్ బాదర్, నా అకౌంటులో వేయమని మొదటే చెప్పాను” అందామె.

30 గడిముందు అతడు ఆగాడు.

“రండి, నా గదికి వెళ్ళండి” అందామె.

“పద” అన్నాడతను.

31 గది తాళం చెవిని ఆమె తిప్పింది. తలుపును తోసి లోపలకు నడిచింది.

“ప్లీజ్, కమిన్!” అందామె.

గవరాజు లోపలకు వెళ్ళాడు. సోఫాలో కూర్చున్నాడు. సోఫామందున్న టీ పా యి మీ ద నోట్ కట్టలున్నాయి. కుడివైపునున్న మంచంమీద నోట్ కట్టలున్నాయి. అన్నీ నూరురూపాయిలనోట్లు.

ఎక్కడబరే అక్కడ నోట్ల కట్టలు పడుండడం
అతడికి ఆశ్చర్యంగా అగుపించింది.

“పక్కగదికూడా నాదే” అందామె.

“ఆ గదిలో ఎవరుంటారు?”

“ఈ గదిలోంచి ఆ గదిలోకి వెళ్ళొచ్చు. ఆ గదిని
నా బిజినెస్ కి వుపయోగపడుంది.”

“నీ బిజినెస్ ఏమిటి?” అడిగాడతను మళ్ళా.

కుసుమ విచిత్రంగా నవ్వింది.

“మీలా నాకు ఫ్యాక్టరీలు లేవు. మిల్సు లేవు.”

“అయితే యింత డబ్బు నీకలా వస్తోంది?”

“కొన్ని కిటుకులు తెచ్చుకుంటే ఎంత డబ్బేనా మన
చేతులో వుంటుంది.”

“ఆ కిటుకులను గురించి చెప్పే వింటాను” అన్నాడు
గవర్రాజు.

“ఎవ్వరితోటీ చెప్పనంటే, చెప్పనని హామీ యిస్తే
మీకంతా విన్నవిస్తాను.”

“నేనెవ్వరికీ చెప్పను” అన్నాడతను.

“నాతో రండి” అంది కుసుమ.

తలుపు తెర్చి పక్కగదిలోకి తీసుకువెళ్ళింది. ఆ
గదిలో ఎవ్వరూ లేరు. ఒక గోడనుంచి మరో గోడకు
తాళ్ళు కట్టబడి వున్నాయి. తాళ్ళమీద తడిగా వున్న
నూరు రూపాయిల నోట్లు వేళ్ళాడుతున్నాయి. వెన ఫాన్
తిరుగుతోంది. గాలికి కిందపడకుండా ప్రతి నోట్ కి క్లిప్
పెట్టబడి వుంది.

“ఈ నోట్లు ఎందుకు తడిసిపోయాయి?”

“ఒక ద్రవంలో నుంచి వాటిని ఆరేశాను. ఆరేక
కట్టకట్టేయొచ్చు” అందామె.

“ఈ నోట్లు ఎలా వచ్చాయి?”

టెవ్ మిషన్ లాంటి యంత్రంవైపు ఆమె చూపించింది.

“ఇది పార్ట్ బుల్ ప్రింటింగ్ యూనిట్. జపాన్ లో తయారైంది. లోపల నూరు రూపాయల నోట్లు పేట్లు వున్నాయి. ఈ బటన్ నొక్కితే ముద్రించబడిన నోట్లు బయటకు వస్తాయి, వాటిని ద్రవంలో ముంచి యిలా ఎండ బెట్టాలి” అందామె.

“ఇవన్నీ నకిలీ నోట్లా?”

ఆమె తలాడించింది.

“కాని ఎవ్వరూ నకిలీ అని తెల్సుకోలేదు.” అందామె.

“ఇదంతా నువ్వు ఒంటరిగా చేస్తున్నావా?”

“నాకో పార్ట్ నర్ వున్నాడు. అతడి సమరతవలనే నోట్లు యింత బాగా ముద్రించబడుతున్నాయి.”

“ఎవరతను?”

“ప్రభుత్వం సెక్యూరిటీ ప్రెస్ లో ఒకప్పుడు అతడు పని చేసేవాడు. నోట్లను ముద్రించడమే అతడి పని. అతడికి రావలసిన ప్రమోషన్ రాలేదు. విసుగైతే అతడు రిజైన్ చేసేశాడు. కక్షతో అతడు ఈ నోట్లను ముద్రించడంలో నాకు సహాయపడ్తున్నాడు” అందామె.

“ఈ మిషన్ మీద గంటకు యెన్ని నోట్లు ముద్రించ వచ్చు?”

“గంటకు వెయ్యి నోట్లు ముద్రించవచ్చు” అందామె.

గవర్రాజు మెదడులో లెక్కలు రేసుగుర్రాల్లా పరుగెత్తాయి. గంటకు లక్ష! ఇరవై నాలుగ్ గంటలు మిషన్ నడిస్తే 24 లక్షలు. నాలుగు కోజులు దాటి, మరో నాలుగ్ గంటలు మిషన్ని నడిపితే కోటి రూపాయలు!

గవర్రాజు సిగరెట్ వెలిగించబోయాడు.

“ప్రీట్, ఈ గదిలో కాల్యాదు, రేంజరన్”
అందామె.

అతడు సిగరెట్ ను కేసులో దాచేశాడు.

ఒక తాడుమీదున్న రెండు నోట్లను అతడు తీసు
కున్నాడు. వాటిని ముట్టుకు మాసిందామె.

“ఆరిపోయాయి” అందామె.

“వీటిని నేను వుంచుకుంటాను” అన్నాడతను.

“వుంచుకోండి.”

జేబులోంచి రెండువందరూపాయిల నోట్లనుతీసి అత
డామె కిచ్చాడు.

“థాంక్స్, మీరు నాకిచ్చిన హామీ మర్చిపోకండి.
ఆ చిన్న మంత్రం మూలంగా నేనూ, నా పార్ట్ నెర్నూ
చేలో ఐదుకోట్లు గడించేశాం.”

గవ్రాజు తృప్తిపడ్డాడు.

“ఈ నోట్లు నాకు యే రేటున అమ్ముతారు?”

“మొదట్లో అమ్మాలనుకున్నాం. ఇప్పుడా అవసరిం
లేదు. బాంకివాళ్ళు యీ నోట్లను సందేహించకుండా
తీసుకుంటున్నారు” అందామె.

తన చేతిలో వున్న నోట్లను అతడు మరోసారి పరీ
క్షించాడు.

“అసలు నోట్లలా ముద్రించబడ్డాయి” అన్నాడతను.

“అదంతా ఆ మిషన్ ప్రభావం. మిషన్ లో నా
పార్ట్ నెర్ తయారుచేసిన పేట్లు వున్నాయి” అందామె.
అతడామె కంక నవ్వుతూ మాళాడు.

“రేపు రాత్రి యిడి బైబులో నిన్ను కాల్చుకుంటాను”

అన్నాడు గవ్రాజు.

“విల్ కమ్” అందామె.

3

మర్నాడు గవర్రాజు చాలా బిజీగా వున్నాడు.

బేరర్ నొక్కాడు. బేరర్ రాగానే తన జేబులోని నకిలీ వందరూపాయిల నోటు యిచ్చి ఒక గోల్డుఫీక్ కింగ్స్ పాకెట్ తెమ్మన్నాడు.

బేరర్ నోటును తీసుకొని వెళ్ళిపోయాడు. కాసేపట్లో తిరిగి వచ్చాడు. ఒక పాకెట్ ను అతడికిచ్చి, తతిమ్మా డబ్బంతా యిచ్చాడు.

నకిలీ నోటు వెంటనే చెల్లి పోయింది. ఆమె చెప్పినది నిజమే!

పది దాటాక అతడు మరో నోటును బ్యాంకికి పంపాడు, హోటల్ గుమస్తా ద్వారా.

“ఈ నోటు మా హోటల్ కి వచ్చింది. తీసుకొ వచ్చా?” అడిగాడు గుమస్తా.

బ్యాంకి ఆఫీసర్ నవ్వాడు.

“ఈ నోటు తీసుకోడానికి నువ్వు సుశయి నే నువ్వు హోటల్ మూసేయాలి. ప్రభుత్వం నోట్లన్నీ యిలాగే వుంటాయి” అన్నాడతను.

వెనక్కు తిరిగొచ్చి అదంతా హోటల్ గుమస్తా గవర్రాజుకు చెప్పాడు.

గవర్రాజు ఆనందంగా సిగరెట్ వెలిగించాడు. పొగ వడలూ ఆలోచించసాగాడు. ఆ మిషన్ తను కొనాలి. ఏ నూరుకోట్ల ముద్రించి తను అందరికంటే ధనవంతుడు కావాలి!

ఆమె అమ్మతుందో లేదో! అమ్మనంటే ఆమెను భయ పెట్టాలి! తనకు డబ్బు కావాలి!

రాత్రి పదింటికి గవర్రాజు ఆమె గదికి వెళ్ళాడు.

నడవలో ఎక్కరూ లేరు. మెల్లి గా తలుపుమీద తట్టాడు.
ఆమె తలుపు తెరిచింది. లోపలకు వెళ్ళి అతను
సోఫాలో కూర్చున్నాడు. తలుపు మూసి ఆమె లాక్
చేసింది.

“చెప్పండి” అందామె నవ్వుతూ.

“ఆ మిషన్ జపాన్ లో దొరుకుతుందా?”

ఆమె నవ్వింది.

“నా పార్ట్నర్ జపాన్ వెళ్ళి ఆ మిషన్ చేయించాడు.
అటువంటి మిషన్ యీ లోకంలో ఒక్కటే వుంది.

ఆమెవంక నూటిగా చూశాడతను.

“అది నాకు అమ్మ” అన్నాడతను.

“సారీ” అందామె.

అతడు స్కాచ్ విస్కీ బాగా సేవించి డిన్నర్
వూరి చేశాడు.

“కుసుమా, నేను తలుపుకంటే నీ బిజినస్ నాశనమవు
తుంది” బెదిరించాడతను.

“ప్లీజ్ అటువంటిదేదీ చెయ్యకండి. మీరు హామీ
యిచ్చారు. మర్చిపోకండి!” అందామె.

“ఆ మిషన్ నా కమ్మేయి. నీ గురించి ఎక్కడా
చెప్పను” అన్నాడతను.

“ఆ మిషన్ పోతే నాకు బతకడానికి ఆధారం
వుండదు. మీరు రిలీ అక్షలు యిస్తే ఆ మిషన్ యిచ్చే
స్తాను” అందామె.

“ఎక్కవ అడుగుతున్నావు!”

“నెండు రోజుల్లో మీరా డబ్బు ముద్రించుకోవచ్చు”
అందామె.

“ఆ డబ్బు నీకెలా కావాలి?”

“రొక్కంగా” అందామె.

“శేపు రాత్రి యిదే టైముకు నేను వస్తాను.
రొక్కంలో” అన్నాడు గవ్రాజు.

“రండి” అందామె.

“మిషన్ని పాకో చేసి వుంచు, నేను హైదరాబాద్ కు
పట్టుకుపోతాను. నాకక్కడ చాలా పెద్ద భవనం వుంది”
అన్నాడతను.

“పాకింగ్ మీరే చేసుకోవాలి” అందామె.

“శేపు మాట్లాడుదాం” అన్నాడతను.

తలుపుదాకా వెళ్ళి ఆమె అతడికి సెండాఫ్ ఇచ్చింది.

“ఇవారే రాత్రి నాకు నిద్రపట్టదు. ఆ మిషన్ గురించే
అలోచిస్తూ వుంటాను” అన్నాడతను.

“ఇటువే న నాకు యే బెంగావుండదు. నేను
ముద్రించిన డబ్బులో, మిరిచ్చే డబ్బులో హాయిగా
యొక్కడో జీవించవచ్చు” అందామె.

తూర్పు గవ్రాజు తన గదికి చేరుకున్నాడు. తన
యింటికి ఎస్.టి.డి. కాలే చేశాడు. అటువైపున అతడి
మాడో భార్య రిసీవర్ ఎత్తింది.

“గవ్రాజు!” అన్నాడతను.

“చెప్పండి” అంది భార్య.

“యూ థై లక్షలు రొక్కంగా యిచ్చి కేపటి విమా
నంలో మూర్తిని ఇక్కడకు పంపించు. చాలా అర్జంట్”
అన్నాడతను.

“పంపిస్తాను” అందామె.

“నువ్వెలా వున్నావు?”

“మీ రాకకోసం ఎదురుచూస్తున్నాను” అందామె.

“వస్తాను తొందరగా” అని రిసీవర్ పెట్టెకాడతను.

మర్నాడు రాత్రి గవర్రాజు ఆమెను కలుసుకున్నాడు.
పెద్ద లెడర్ బాగ్ ను ఆమెముందు పెట్టాడు.

“యాభైలక్షలు!” అన్నాడతను విజయవంతంగా.

జిప్పర్ తెచ్చి ఆమె నోట్లకట్టలవైపు చూసింది.
జిప్పర్ని చూసేసింది.

“ఆ మిషన్ని యెలా ఆసరేట్ చెయ్యాలో నాకు
క్షుణ్ణంగా చెప్పాలి” అన్నాడతను.

“మీకు అంతా చెప్తాను. కొన్ని నోట్లు ప్రింటు చేసి
చూపిస్తాను. మీకు ఏ సమస్య వుండదు. హైదరాబాద్
వెళ్ళాక మీరే స్వయంగా ముద్రించవచ్చు” అందామె.

“అదే నాకు కావాలి” అన్నాడతను.

“రేపు పాదుట పదింటికి మనం కలుసుకుందాం. అప్పుడు
అంతా మీకు నేర్పుతాను” అందామె.

“అలాగే చెప్పాం. వెళ్ళనా?”

“నాతోసం ఒక క్రెఫెండు రాబోతున్నాడు.”

ఆమెకు గుడ్ నైట్ చెప్పి గవర్రాజు తన గదికి వెళ్ళి
పోయాడు.

హైదరాబాద్ నుంచి ప్లేన్ లో డబ్బు తెచ్చిన మూర్తి
గదిలో వున్నాడు. గవర్రాజు సోఫాలో కూర్చున్నాడు.

“మూర్తి, డిన్నర్ గదికి తెప్పించు యిద్దరికి!”

“మరెవరేనా వస్తారా సార్?” అడిగాడు మూర్తి.

“నువ్వు, నేనూ కలిస్తే యిద్దరం అవుతాంగా!”

అన్నాడు గవర్రాజు.

“అవును, సార్” అన్నాడు మూర్తి.

“మొదట స్కాచ్ విస్కీ ఒక పెగ్ పోసి తర్వాత
డిన్నర్ తెమ్మను” అన్నాడు గవర్రాజు.

గ్లాసులో విస్కీపోసి, ఐస్ క్యూబ్స్ వేసి, సోడా కలిపి మూర్తి అతడిముందు పెట్టాడు.

“ఇవాళ జాగరం చేద్దాం” అన్నాడతను.

“ఇవాళ శివరాత్రి కాదు, సార్.”

“ఇవాళ గవర్రాజు రాత్రి!” అన్నాడతను గంభీరంగా నవ్వుతూ.

మూర్తి బయటకు వెళ్ళిపోయాడు. టెలిఫోన్ మ్రోగింది.

“ట్రంకార్ ఫ్రమ్ మారీషస్ సార్” అంది హోటల్ ఆపరేటర్.

“కనెక్ట్ మి!” అన్నాడతను.

కాసేపట్లో కనెక్షన్ వచ్చింది.

“ఎమ్. జి. రాజుగారా?” అందో పురుష కంఠం అటువే పుసుంచి.

“యస్, ఎమ్. జి. రాజు నే” అన్నాడతను.

“నేను జగన్నాథ్ ని, సార్” అన్నాడతను.

“హలో, ఎలా వున్నావు?”

“క్షేమంగా వున్నాను. మా ప్రభుత్వానికి మీకో చిన్న సహాయం చెయ్యాలి!”

“చెప్పు!”

“ఇండియన్ కరెన్సీలో మా ప్రభుత్వానికి పది కోట్లు అప్పుకావాలి” అన్నాడు జగన్నాథ్.

“ఉవ్, ఆంటేనా!” అన్నాడు గవర్రాజు, తనకొన్న మిషన్ని గురించి ఆలోచిస్తూ.

“అక్కడి బ్రోకర్స్ తో మాట్లాడి ఆ అప్పు మాకు వచ్చేటట్లు మీరు చూడాలి. పదికోట్లూ యిండియన్ కరెన్సీలో యిస్తే చాలు. మా దేశం ఆ డబ్బును

ఇండియాలోనే ఖర్చుపెడుంది. కొన్ని మిషన్లు మేం కొనాలి” అన్నాడతను.

“ఎంతకాలంలో మీకు పదికోట్లు కావాలి?”

“రెండు నెలలోపల.”

“ఆ మాత్రం దానికి బ్రోకర్లు ఎందుకు? మీ ప్రభుత్వానికి నేనే పదికోట్లు అప్పుగా యిస్తాను” అన్నాడు గవర్రాజు.

“అది మీరుచేస్తే మా ప్రభుత్వం మిమ్మల్ని పూజిస్తుంది. మారీషస్ ప్రధానమంత్రి మీకు స్పెషల్ రిసెప్షన్ యిస్తారు పోర్టు లూయిలో” అన్నాడు జగన్నాథ్.

“మిస్టర్ జగన్నాథ్, రెండు నెలల లోపల పదికోట్లు నా దగ్గర రెడీగా మీ కోసం వుంటుందని మీ ప్రధానమంత్రితో చెప్పి! నాకు కావలసింది పన్నెండు పర్సెంట్ వడ్డీ!”

“వడ్డీ యిస్తారు సార్. మా ప్రధానమంత్రితో చెప్తాను. అవసరమైతే మీరు యిక్కడకు రావచ్చు.”

“మీ ప్రధానమంత్రి యెప్పుడు రమ్మన్నా వస్తాను” అన్నాడు గవర్రాజు.

“అయినతో అంతా మాట్లాడి మీకు నేను మళ్ళా ఫోన్ చేస్తాను. శుక్రనెట్ సార్!” అన్నాడు జగన్నాథ్.

5

తను చెప్పిన ప్రకారం పదింటికి గవర్రాజు 31-వ నంబరు గదిముందుకు నడిచి, తలుపును తట్టాడు. ఏ జవాబూ లేదు.

గట్టిగా నాలుగుసార్లు తట్టాడు. ఎవ్వరూ పల్కలేదు. విసుగై తన గదికి వెళ్ళి టెలిఫోన్ రిసీవర్ని యెత్తాడు.

“హలో!” అందొక యువతి, రిసెప్షన్ కౌంటరు నుంచి.

“రూమ్ నంబరు 31 కి కనెక్ట్ యియ్యి” అన్నాడతను.

“ఆ గదిలో యెవ్వరూ లేరు, సార్!” అందామె.

“రూమ్ నంబరు 31 లో వుండే కుసుమ ఏమైంది?”

“నిన్న రాత్రి పదకొండింటికి ఆమె గది భారీచేసి వెళ్ళిపోయింది సార్!”

అతడు క్షణకాలం ఆలోచించాడు.

“హలో! 31, 32 నంబరు గదులు నేను తీసుకుంటాను. గది తాళంచెవి నాకు పంపండి” అన్నాడు గవర్రాజు.

“పంపుతాను సార్!” అందామె.

కాస్ట్రోపట్ల బేరర్ ఒక తాళంచెవిని తెచ్చి అతడికిచ్చాడు.

గవర్రాజు 31-వ నంబరు గదితలుపు తెచ్చి లోపలకు వెళ్ళాడు. 31-వ గది నుంచి తలుపు తెచ్చుకుని 32-వ నంబరు గదిలోకి వెళ్ళాడు. గోడలకు కట్టిన తాబు మాయమయ్యాయి. తను చూసిన మిషన్ టేబుల్ మీద వుంది.

గవర్రాజు మిషన్ టేబుల్ నొక్కాడు. ఏమీ కదలలేదు. రెండు మాడుసార్లు టేబుల్ నొక్కి చూశాడు. ఏ విధంగానూ వుపయోగపడలేదు.

మిషన్ ని యెలా నడపాలో ఆమె తనకు చెప్పానంది. ఏదీ చెప్పకుండానే ఆమె మాయమైంది. గవర్రాజు కోపంగా మిషన్ వైపు చూశాడు.

తన్ని మోసంచేసి పారిపోలేదు. అతడు తన గదికి నడి

చాడు. రైరక్టరీలో ఒక నంబరు చూశాడు. రిసీవర్ యె తి ఆ నంబరుకు ఫోన్ చేశాడు.

“ఇన్ స్పెక్టర్ రామన్ హియర్” అందో కంఠం.

“మీరు వెంటనే 31-వ నంబరుకి వచ్చి చూడండి. కసుమ అనే యువతి నకిలీ నోట్లను 32-వ గదిలో ముద్రిస్తోంది” అన్నాడతను.

“మీ రెవరు?”

“నేను ఎమ్. జి. రాజుని. నాకు అనుమానం వచ్చి మీకు ఫోన్ చేస్తున్నాను” అన్నాడతను.

“చాలా థాంక్స్ రాజు గారూ! వెంటనే వస్తున్నాం” అన్నాడు ఇన్ స్పెక్టర్.

ఇన్ స్పెక్టర్ రామన్ తో గవర్రాజు 32-వ నంబరు గదిలోకి వెళ్ళాడు. ఇన్ స్పెక్టర్ రామన్ అక్కడున్న మిషన్ వైపు చూశాడు.

“ఈ మిషన్ మీద ఆమె నకిలీ నోట్లు యెలా ముద్రించింది?” అడిగాడతను.

“ఆ నోట్లను నాకు అమ్మడానికి ప్రయత్నించింది” అన్నాడు గవర్రాజు.

“రాజు గారూ, ఇంపాసిబుల్. ఇది పాతబడిన టైపు రైటర్. నకిలీ నోట్లు దీనితో ముద్రించలేరు. మీరు పొరబడ్డారు” అన్నాడు రామన్.

అదే మిషన్ కోసం తను యాభై లక్షలు యిచ్చినట్లు అతడు చెప్పలేకపోయాడు.

“ఆమె ముద్రించిన నోట్లు ఒకటి నా దగ్గర వుంది” అన్నాడు గవర్రాజు.

“ఇవ్వండి, చూస్తాను” అన్నాడు ఇన్ స్పెక్టర్.

తన జేబులో వున్న నూరురూపాయల నోటును గవ
త్రాణ ఇన్ స్పెక్టర్ కి యిచ్చాడు.

నోటు వంక యిన్ స్పెక్టర్ రామన్ పరీక్షగా
చూశాడు.

“ఇది నకిలీనోటు కాదు. మన ప్రభుత్వం ముద్రించిన
నోటు” అన్నాడతను.

కాస్పేపు గవత్రాణ నోటుమ్మట మాట వెగల్లేదు.
“ఇన్ స్పెక్టర్, నేను పొరబడి వుండొచ్చు. ఏ యామ్
వెరి సారీ!” అన్నాడు గవత్రాణ.

కాన్ స్టేబుల్స్ తో సహా ఇన్ స్పెక్టర్ రామన్ వెళ్ళి
పోయాడు. గవత్రాణ విచారవదనంతో తన గదికి చేరు
కున్నాడు.

“స్కాచ్ విస్కీ- యివ్వనా?” అన్నాడు మూర్తి.

“వద్దు! అది తాగడంవలనే ఆమె నన్ను యింతగా
ఫూల్ చేయగల్గింది” అన్నాడు గవత్రాణ.

“ఎవరు సారీ?” అన్నాడు మూర్తి.

“నన్ను ఎవ్వరూ మోసగించలేరు. పోయి నీ పని
చూసుకో!” అన్నాడు గవత్రాణ.

6

గేటు దాటి టాక్సీ కాంపౌండ్ లో ఆగింది. ఆమె
కిందకు దిగింది.

పోర్ట్ లోలో ఉన్న నౌఖరు ఆమెకు నమస్కరిం
చాడు.

“సరస్వతీ దేవిగా రున్నారా?” అడిగిందామె.

“హాలో వున్నారు, వెళ్ళండమ్మా,” అన్నాడు
నౌఖరు.

ఆమె హాలోకి నడిచింది. పెద్ద హాలు. పెద్ద సోఫాలో

కూర్చున్న యాభై యేళ్ళ స్త్రీ ఆమెవంక పరిశీలనగా చూసింది.

“ఎవరు నువ్వు?” అడిగింది సరస్వతీదేవి.

ఆమె తీయగా నవ్వింది.

“నా పేరు కుసుమ. ఆమెరికా వెళ్ళాక నా పేరు పద్మగా మారింది. న్యూయార్కు నుంచి వస్తున్నాను” అందామె.

“న్యూయార్కులో నా చెల్లెలు కూతురుంది, సరళ” అందామె.

“మీ గురించి సరళ చెప్పడంవలనే యిలా వచ్చాను” అందామె.

“సరళ ఎలా వుంది?”

“ఆమె, భర్త సుఖంగా వున్నారు. ఈ డిశంబరులో ఆమె ఇండియాకు వస్తుంది. మిమ్మల్ని అందర్నీ చూడాలని ఆమె కంతగానో వుంది”

“చెల్లెలు కూతురె నా సరళ నా దగ్గరే పెరిగింది.”

షేండ్ బాగ్ లోంచి ఒక కూలింగ్ గ్లాసెస్ తీసి ఆమె సరస్వతీదేవి కిచ్చింది.

“ఈ గ్లాసెస్ ను మీ కివ్వమంది సరళ.”

ఆత్రంగా సరస్వతీదేవి గ్లాసెస్ ను అందుకుంది.

పెట్టుకు చూసింది. నీలం రంగులో లోకం విచిత్రంగా కనిపిస్తోంది.

“నువ్వు యిక్కడ భోజనం చేయాలి” అంది సరస్వతీదేవి.

పద్మ నవ్వింది.

“నే నీ దేశంలో వుండేది నెలగోడలు. ఎందర్నో చూడాలి. ఇంకా అమ్మనీ నాన్ననీ చూడలేదు. వాళ్ళు.

విజయవాడలో వున్నారు. భోజనం వద్దు. కాఫీ తాగి వెళ్ళాను” అందామె.

“అమెరికా నుంచి వచ్చినవాళ్ళ మనస్సు యెప్పుడూ టెంమీదే వుంటుంది. సరళ ఇలా వచ్చి గంట కూర్చొని వెళ్ళిపోయేది” అందామె.

“అమెరికాలో జీవితాలు టెం ప్రకారం సాగుతాయి” అంది పద్మ.

సరస్వతీదేవి వంటామెను పిల్చింది.

“ఇడ్లీ ఆమె కియ్యి. తర్వాత కాఫీ” అందామె.

ఇడ్లీ తిని ఆమె కాఫీ తాగింది.

“పద, యిల్లు చూపిస్తాను” అని సరస్వతీదేవి లేచింది.

కుసుమ వురఫ్ పద్మ ఆమెతో పైకి వెళ్ళింది. ఆమె అంతా గమనిస్తోంది. యాభై యేళ్ళు వచ్చినా సరస్వతీదేవి బలంగా, ఆరోగ్యంగా వుంది.

వికాలమైన పడగదిలోకి వాళ్ళు నడిచారు. గదిలో రెండు గాడ్ రజ్ బీరువాలు వున్నాయి. ఒక బీరువాను ఆమె తేర్చింది. తళతళ మెరుస్తూన్న నగలు కనిపించాయి. ఒక స్వీచ్ ను ఆమె ఆఫ్ చేసింది.

“ఇవి నా నగలు. నా భర్త జమీందారు,” అందామె.

“సరళ చెప్పింది. మీ దగ్గర చాలా ఖరీదయిన, అందమైన నగలు వున్నాయి, వీలైతే చూడండి. చూసే అవకాశాన్ని మీరే కల్పించారు” అంది పద్మ.

“నా భర్త పేను యాక్సిడెంట్ లో మరణించారు. ఆయన పేను ఆట్లాంటిక్ సముద్రంలో కూలిపోయింది. శవాన్ని సముద్రంలోని షార్కులు తినేశాయి. ఆయన

శవాన్ని దహనంచేసే ఆద్యప్రం కూడా మాకు లేక పోయింది.”

“వరీ ట్రాజిక్!” అంది పద్మ.

సరస్వతీదేవి కొంచెంసేపు మాట్లాడలేదు.

“ఈ యింట్లో మీరు ఒక్కరే వుంటున్నారా?”

“నేనూ, నా నౌఖర్లూ. నాకు పిల్లలు లేరు.”

అమాంతంగా పద్మ ఆమెకు కాగలించుకుంది.

“మీరు చాలా గొప్పవారు. మర్చి పెర్చి చేసుకోకుండా జీవిస్తున్నారు. మీ అంత ఆస్తి వున్నవాళ్ళు అమెరికాలో మర్చి మర్చి పెర్చిళ్ళు చేసుకుంటారు” అంది పద్మ.

“ఇది భారతదేశం. అననూయ, సుమతి, సావిత్రి లాంటి మహాపతివ్రతలు యిక్కడే పుట్టారు” అంది సరస్వతీదేవి.

నగల బీరువాని మూసేముందు ఆమె ఒక స్వీచ్ ని ఆన్ చేసింది.

“ఆ స్వీచ్ యేమిటి?”

“అది ఆన్ చేసి వుంటే, యే దొంగయినా నగల్ని తాకితే చాలు సమీపంలో వున్న పోలీసు స్టేషన్ లో అలారమ్ బజరు మ్రోగుతుంది. వెంటనే పోలీసులు యిక్కడి కొస్తారు.”

“మంచి పద్ధతి!” అంది పద్మ.

“ఈ నగల విలువ కోట్లలో వుంటుందమ్మా. తరతరాల నుంచీ వచ్చిన నగలివి. అందువలన జాగ్రత్త బడాలి” అందామె.

ఇద్దరూ వెళ్ళాలో కూర్చున్నారు. గోడకు వెళ్ళాడు తున్న పెద్ద ఫోటోవైపు ఆమె చూపించింది.

“అయిన నా భర్త” అందామె.

పాడుగాటి కోటు, జలారు కండువా, పంచ, తల పాగాలో అతడు బ్రహ్మాండంగా వున్నాడు.

“పద్మా! నేను రేపు ఊటికి వెళ్తున్నాను. అక్కడ పెద్ద భవనం వుంది మాకు. మళ్ళా నెల తర్వాత తిరిగి వస్తాను. సరళను మరీ మరీ అడిగానని చెప్పు” అందామె.

“నాఖరు యిక్కడే వుంటారా?”

“నాఖరు నాతోనే వస్తారు. గూర్ఖా వాచ్‌మన్ మాత్రం యిక్కడ వుంటాడు.”

పద్మ నవ్వుతూ ఆమెదగ్గర నెలవు తీసుకుంది. ఇద్దరూ కిందకు నడిచారు. పద్మ ఆమెను కాగలించుకొని వెళ్ళి టాక్సీలో కూర్చుంది.

రోడ్డుమ్మట టాక్సీ మాసుకుపోయింది. తన హోటల్ గదికి చేరుకొందామె.

తలుపు మూసి సోఫాలో వాలిపోయింది. కుసుమ వుర్రఫ్ పద్మ తన కర్తవ్యాన్ని గురించి తీవ్రంగా ఆలోచిస్తోంది. చాలా సులభంగా అంతా చేయొచ్చు అనుకుందామె తనలో తాను.

7

కొంచెం దూరంలో టాక్సీ దిగి ఆమె సరస్వతీదేవి యింటివైపు నడిచింది.

గేటుముందు గూర్ఖా పచార్లు చేస్తున్నాడు. అతడివైపు చూసి ఆమె నవ్వింది.

“నేనొక టూరిస్టుని. నుంచి పూల మొక్కలంటే నా కిషం. ఈ కాంపౌండ్‌లో చాలా మొక్కలున్నాయి. ఫోటోలు తీసుకోవచ్చా?” అడిగిందామె.

అతడు వేలితో మీసాన్ని దువ్వాడు.

“అమ్మ యింట్లో లేదు. ఊరికి వెళ్ళారు” అన్నాడతను.

“ఆ పనికి అమ్మ అక్కరలేదు. నువ్వు నాతో తోటలోకి రా. ఫోటోలు తీసి వెళ్ళిపోతాను” అందామె.

అతడు కాస్తేపు ఆలోచించాడు.

“లోపలకు పదండి!”

అమె లోపలకు నడిచింది. వెనుక నే వచ్చాడతను. అమె కెమెరాతో ఫోటోలు తీస్తూ పోర్టిల్ కిందకు నడిచింది.

నలువైపులా చూసింది. ఎవ్వరూ యెక్కడా లేరు. వరండా మెట్టుమీద అమె కూర్చుంది. ఫ్లాస్కును తెప్పిస్తూ గాసులో టీ పోసి అతడి కిచ్చింది.

“మీరు తాగండమ్మా.”

“నే నింతకు ముందు తాగాను” అందామె.

గాసును అందుకొని అతడు గడగడ తాగేశాడు. గాసులో మళ్ళా టీ పోసిందామె. అది కూడా తాగి అతడు మెట్టుమీద కూర్చున్నాడు. గాసు అతడి చేతిలోంచి కింద పడింది.

వరండామీద అతడు వాలిపోయాడు. మరుక్షణంలో అతడు నిద్రపోయాడు.

కిందపడిన గాసును అమె ఫ్లాస్కు మాతగా బెట్టి బిగించింది.

కొంతసేపు అమె అక్కడ నిలబడి, అన్నివైపులా చూసింది.

గూర్ఖా మరో గంటదాకా లేవదు. ఈలోపల తన పని పూర్తిచేయాలి!

వరండామీదకు అమె నడిచింది. ముందు గుమ్మం తలు

పుక రెండు తాళాలు వేయబడినాయి. ఆమె స్కెలిటన్ కీని బయటకు తీసింది. రెండు నిమిషాల్లో రెండు తాళాలనూ తెచ్చింది.

లోపలకు వెళ్ళి తలుపు మూసుకుంది. మేడ మెట్లెక్కి వెళ్ళి వెళ్ళింది.

పడగడి తలుపుకు తాళం వేయబడింది.

కాస్సేపు పాటుబడి ఆమె తాళాన్ని తెచ్చింది.

లోపలకు వెళ్ళింది. గాడరజ్ బీరువాకు తాళం వేయబడి వుంది. పరుపు కిందనుంచి సరస్వతీదేవి తాళం చెవులగు త్తి తీయడం ఆమెకు గురుకొచ్చింది.

పరుపుకింద వెతికిందామె. లక్ష్మీ. తాళం చెవులగు త్తి దొరికింది.

వేగంగా ఆమె గాడరజ్ బీరువాను తెచ్చింది. పై నున్న అలారమ్ స్విచ్ ని ఆఫ్ చేసింది.

అక్కడున్న నగలవైపు ఆశ్చర్యంలో చూసింది. తన బాగ్ లో నగలను పడేసుకుంది. బీరువా భారీ అయింది. అడుగు ఆరలో వున్న నోట్లకట్టలను ఆమె బాగ్ లో పడేసుకుని జిప్పర్స్ మూసేసింది. ఆన్ చేసి అలారమ్ స్విచ్ ని ఆమె గుడ్డతో తుడిచేసింది. గాడరజ్ బీరువాను మూసి తాళం వేసింది. తాళం చెవుల గు త్తిని పరుపుకింద వెళ్ళేసింది.

పడగడికి తాళం వేసి ఆమె బాగ్ తో కిందకు దిగింది. కేమెరా, ఫ్లాస్కు, బాగ్ ఆమె టూరిస్టులా కనిపిస్తోంది.

ముందు తలుపు తెచ్చి ఆమె వరండామీదకు జరిగింది. ఉలిక్కిపడింది. గుండె శరవేగంగా కొట్టుకోసాగింది.

వరండామీదకు వారి పడుకున్న గూర్ఖావైపు ఒక

పోలీసు సారంటు వంగి చూస్తున్నాడు.

“హలో! అతడిని శేపాద్దు!” అర్పించామె.

“ఏమందితనికి?”

“పదిహేను నిమిషాల క్రితం డాక్టర్ ఇంజక్షన్ యిచ్చి వెళ్ళాడు. గంటనేపు అలా పడుకోమన్నాడు. లేచాక హాట్ కాఫీ యిమ్మన్నాడు. అందుకే ఫ్లాస్కు పటుకెళున్నాను” అందామె.

“ప్రతిరోజూ యి యింటివైపు ఓసారి చూడమని నాకు ఆర్డరు వచ్చాయి. అందుకని వచ్చాను” అన్నాడతను.

“తప్పక చూడండి. నెళ్ళాళ్ళదాకా అత్తయ్య రాదు. ఇవాళ సాయంత్రం నేమ కూడా ఊటికి వెళ్ళిపోతున్నాను” అందామె.

“ఊటి కళ్ళాక మీ అత్తయ్యతో చెప్పండి, సారంటో సుందరం యింటిని బాగా చూస్తున్నాడని” అన్నాడతను.

“అలాగే చెప్తాను” అందామె.

సారంటు సుందరం ఆమెకు నమస్కరించి వెళ్ళిపోయాడు.

అతడు పోయిన కొంతనేపటికి ఆమె వడి వడిగా గేటువైపు నడిచింది. గేటు దాటి రోడ్డమ్మట వెళ్ళిపోయింది.

నాలుగుసార్లు వాహనాలుమారి ఆమె తన హోటల్ కు చేరుకుంది.

8

కుసుమ తన కారును వేగంగా రోడ్డమ్మట పోనిస్తోంది. లైటు సిగ్నల్ కోసం జంక్షన్ లో కారు

అపింది.

ఎడంబై పున పేవ్ మెంటుమీద నిలబడిన వ్యక్తి
వంక చూసింది. మాసిన పాంటు, కాలి జోళ్ళు తెగు
న్నాయి.

“గోఫాల్!” అందామె.

అతడు తటాలున కారుపై పు పరుగెత్తుకొచ్చాడు.

“నువ్వా, రాధికా!” అన్నాడు.

ఆమె అసలు పేరు రాధికని కొందరికే తెలుసు!

“ఎక్క!” అందామె.

అతడు ముందు సీటుమీద కూర్చోబోయాడు.

“వెనక కూర్చో” అందామె.

అతను వెనక సీటుమీద కూర్చున్నాడు.

ఆమె కారును పోనిచ్చింది.

“ఏమిటలా వున్నావు?” అడిగిందామె.

“నా వుద్యోగం పోయింది” అన్నాడతను.

“ఎందుకు పోయింది?”

“కంపెనీ డబ్బు పదివేలు నేను రేసుల్లో పోగొట్టు
కున్నాను. అది తెలిసిపోయింది. నన్ను పొమ్మన్నారు.”

“ఇటీవ్ ఎ పిటిపుల్ థింగ్!” అందామె.

“నువ్వు యేం చేస్తున్నావు?”

“ఇంకా పెళ్ళి చేసుకోలేదు!” అందామె.

అతడు మాట్లాడలేదు.

“నీ కెంతమంది పిల్లలు?”

“మగ్గురు, మగ్గురూ ఆడపిల్లలే.”

“ఎలా బతుకుతున్నావు?” అందామె.

“చాలా కష్టంగా వుంది” అన్నాడతను.

గేటు ముందున్న గూర్ఖా ఆమెకు సలామ్ చేశాడు.

కారును లోపలకు పోనిచ్చి పోరి కోలో ఆమె ఆపింది.

ఆమె కిందకు దిగింది. గోపాల్ దిగి కారు పక్కనే నిలబడాడు.

“కాస్సేపు ఇక్కడే వుండు. నేను రమ్మన్నాక రా!” అని ఆమె లోపలకు వెళ్ళిపోయింది.

పడగదిలోకి వెళ్ళి ఆమె పరుపుమీద వెళ్ళి వాలింది. గోపాల్ ఆమెకు జ్ఞాపికోస్తున్నాడు. ఆనాటి గోపాల్.

అతడు తనతో తిరిగాడు. తనని ముద్దాడాడు. చివరకి వెళ్ళి చేసుకోడానికి నిరాకరించాడు.

“నీది తక్కువ కులం!” అన్నాడతను.

“అది నీకు మొదటినుంచీ తెలుసుగా?” అందామె.

“అమ్మా, నాన్నా ఒప్పుకోరు!”

“నీకు నచ్చకపోతే తలిదండ్రులకు నచ్చదంటావు? ఈ నాడు చాలామంది చేసేది అదే.”

“రాధికా! నన్ను మర్చిపో!” అన్నాడతను.

అతడిని మర్చిపోయింది. ఐదేళ్ళ తర్వాత గోపాల్ తనకు కనిపించాడు.

ఒకప్పుడు అతను మోటార్ బైక్ మీద వుసారుగా పోతూవుండేవాడు. ఇప్పుడు అదంతా ఎగిరిపోయింది.

“రీయా!” పిల్చిందామె.

పనిమనిషి వచ్చింది.

“పోరి కోలో గోపాల్ అనే వ్యక్తి వుంటాడు. అతడిని ఇక్కడకు రమ్మను” అందామె.

“ఈ గదిలోకా?”

ఆమె తలూడించింది.

రీయా మెట్లు దిగి కిందకు వెళ్ళింది.

కాస్సేపట్లో గోపాల్ వెకి వచ్చాడు.

పడగది గుమ్మంలో నిలబడ్డాడు.

“లోపలకు రా!” అందామె.

అతడు లోపలకు వెళ్ళాడు. మంచానికి దూరంగా నిలబడి వుండిపోయాడు.

ఆమె లేచి పరుపుమీద కూర్చుంది.

“మగో ఉద్యోగం కోసం వెతుకు!” అందామె.

“ఎవ్వరూ ఉద్యోగం యివ్వడం లేదు,” అన్నాడతను.

“ఒకప్పుడు నువ్వు చాలా గర్వంగా మాట్లాడే వాడవు” అందామె.

ఆమెనంక అతడు బాధతో చూశాడు.

“అదంతా నాకు జాపకం చేయకు!”

“నేను ఉద్యోగం యిస్తాను, చేస్తావా?” ప్రశ్నించిందామె.

“ఎందుకు చేయను?”

“జీతం ఎంత కావాలి?”

“జీతం ఇంత కావాలని అడిగే సీతిలో నేను లేను. ఎంతిచ్చినా చేస్తాను” అన్నాడతను.

“నెలకు నీకు వెయ్యి రూపాయలు ఇస్తాను.”

“చాలా థాంక్స్! నా భార్య, పిల్లలు యిటువైన బతుకుతారు” అన్నాడు గోపాల్.

ఆమె అతడివైపు చూసింది.

“నువ్వు నా పెర్సనల్ నాఖరుగా వుంటావు. సెక్రటరీ అని లోకానికి చెప్పకోవచ్చు.”

అతను తలాడించాడు.

“అక్కడ నా బాత్ రూమ్ స్టిప్పర్స్ వుంటాయి

పట్టా" అందామె.

అతడు వెళ్ళి స్థిపర్స్ తేచ్చి ఆమె ముందు
పెట్టాడు.

స్థిపర్సు ఆమె ధరించింది.

"ఈ జోళ్ళు పట్టుకెళ్ళి అక్కడ వెట్టు" అందామె.

ఆమె విడిచిన లెదర్ జోళ్ళను అతడు పట్టుకెళ్ళి
అలమారు కింద అరలో పెట్టాడు.

"నేను గది బయట వుంటాను. కావలిస్తే పిలవండి"
అన్నాడతను వినయంగా.

"వెళ్ళు" అందామె.

ఒకప్పుడు అతడు తనని హీనంగా చూశాడు. తనది
తక్కువ కులం! తను విసిరే మెతుకులు ఏరుకులి నే నితిలో
వున్నాడు గోపాల్. చెత్త పనులన్నీ అతిడిచేత చేయించి
అతిడి కులం వెదనికాదని తను రుజువు చేయాలి!

"గోపాల్" పిల్చిందామె.

అతడు గదిలోకొచ్చాడు.

"చెప్పండమ్మా" అన్నాడతను.

"అమ్మా గిమ్మా అని నాలో మాట్లాడొద్దు. మునపటి
లాగే మాట్లాడు" అందామె.

"నాకు జీతం ఇచ్చే వ్యక్తికి నేను మర్యాద ఇవ్వాలి.
'సువ్వు' అని సంబోధిస్తే బాగోదు" అన్నాడతను.

"ఎవరికలా వున్నా, నాకు బాగానే వుంటుంది."

"అయితే చెప్పు ఏం కావాలి."

"బాత్ రూమ్ లో గుడ్డలున్నాయి. అతన్నీ మూటగట్టి
స్టార్ లాండ్రీలో ఇచ్చిరా."

అతడు బాత్ రూమ్ లోకి వెళ్ళాడు. కాస్తేపట్లో
మూట బట్టుకొని బయటకు నడిచాడు.

బయటకు పోతున్న అతడిని చూసి ఆమె వ్యంగ్యంగా నవ్వింది.

9

కరుపయ్య చెట్టియార్ లెస్సెక్లబ్ మీటింగులో రాధికను కల్సుకున్నాడు. ఆమె అందం, సంస్కారం, మాటాడే తీరు అతడిని బాగా ఆకరించాయి.

తన పేరు సుమిత్రని ఆమె అతడితో చెప్పింది. తన ఫోన్ సంబరిచ్చింది.

వారం రోజులు తిరిగేలోపల కరుపయ్య చెట్టియార్ ఆమెకు ఫోన్ చేశాడు.

“రేపు మీరు ఫ్రీగా వుంటారా?”

“ఎన్నింటికి?”

“రాత్రి ఎనిమిదింటికి!”

“ఏమిటి సంగతి?”

“నా బర్తే పార్టీ రాత్రంతా వుంటుంది. మీరు వస్తే సంతోషిస్తాను. మీకు కావలసినపుడు మీరు వెళ్ళి పోవచ్చు” అన్నాడతను.

“తప్పక వస్తాను.”

“ఒక్క విషయం మీరు ప్రెజెంట్లు పట్టాకూడదు. నాకు కావలసింది మీ నేహ్నం, బహుమతులు కావు.”

“అలాగే లెండి” అని ఆమె తీయగా నవ్వింది.

మర్నాడు ఎనిమిదింటికి ఆమె కరుపయ్య చెట్టియార్ భవనానికి చేరుకుంది. లెట్టి భవనం రంగు రంగుల ఎలక్ట్రిక్ లైట్లతో ప్రకాశిస్తోంది.

వేలాది అతిథులు అక్కడ గుమిగూడారు. ఎవ్వరూ ప్రెజెంట్లు పట్టలేదని ఆమె చూసింది.

కారు దిగగానే కరుపయ్య చెట్టియార్ స్వయంగా

ఆమెను ఆహ్వానించాడు. హాల్లోకి తీసుకళ్ళి కూర్చో బెట్టాడు.

ఆమె యిటూ అటూ చూసింది. పేరు శాందిన ప్రముఖులు ఎందరో తను కూర్చున్న వరుసలో వున్నారు.

తన ముందు నుంచి వెళ్తున్న గవర్రాజును చూసి ఆమె ముఖాన్ని మరోవైపుకు తిప్పుకుంది. ఆమెకేసి చూసి అతడు ఆగాడు.

“హలో, మిస్ కుసుమ్!” అన్నాడతను.

అతడివైపు ఆమె ఆశ్చర్యాన్ని ప్రకటిస్తూ చూసింది.

“మిస్ కుసుమ్!” అన్నాడతను మళ్ళా.

“ఆమె ఎక్కడుందో నాకు తెలియదు” అందామె.

ఆమె వేషం బాగా మారింది. మాటకూడా మారింది.

ఆమె పక్క కుర్చీలో అతడు కూర్చున్నాడు.

“నన్ను తెలియనట్లు నటించకు. నీ కోసమే నేను వెతుకున్నాను. నన్ను మోసగించినవాళ్ళు పారిపోలేరు. నా కబంద హస్తాల్లో వాళ్ళు యిరుక్కుపోతారు” అన్నాడతను.

హేండ్ బాగ్ లోని ఆద్దంతీసి లివ్ స్ట్రిక్ పులుముకుంటూ ఆమె వుండిపోయింది.

“నీకే నేను చెప్తాంట” అన్నాడతను.

అప్పుడే కరుపయ్య అటువచ్చాడు.

“ఎమ్.జి. రాజుగారూ, మిసెస్ సుమిత్రను కల్సుకోండి! డైన్ లేడీ” అన్నాడు కరుపయ్య.

గవర్రాజుకు ఆమె నమస్కరించింది.

“మీ సీట్ నంబరు 80” అన్నాడు కరుపయ్య.

గవర్రాజు అటువైపు నడిచి వెళ్ళిపోయాడు.

సుమిత్రకూ, కుసుముకూ ఎంత పోలిక! కాని కరుపయ్య

ఆమె సుమిత్ర అన్నాడు. ఆమె కుసుమ కాదు. తను పారబడి వుండొచ్చు, అనుకున్నాడు గజరాజు.

పెద్ద చాండిలియర్స్ ప్రకాశవంతంగా హాల్లో వెలుతున్నాయి.

డయాస్ మీద నిలబడి పెద్ద కేక్ ను కరుపయ్య చెట్టియార్ కోశాడు. అతడి భార్య పక్కనే వుంది. కుటుంబ సభ్యులు కొందరు డయాస్ మీద నిలబడారు.

ఎదురుగా కూర్చున్న వాళ్ళందరూ “షేపీ బర్త్ డే!” “మీనీ షేపీ రిటర్న్ ఆఫ్ ది డే” అని అర్చారు.

హాల్లో యూనిఫామ్స్ లో వున్న బట్లరు తిరుగుతున్నారు. అతిథులకు స్వీట్స్, హాట్స్, కూల్ డ్రింక్స్, బీర్, విస్కీ వగైరాయిస్తున్నారు.

సుమిత్ర డయాస్ మీదున్న కరుపయ్య భార్యవైపు చూసింది. ఆమె ధరించిన డైమండ్ నెకేసు తళతళ మెరుస్తోంది. దాని విలువ కోటి రూపాయలు వైన వుంటుంది.

డయాస్ మీదనుంచి కరుపయ్య చెట్టియార్ కిందకు దిగాడు. అతడి భార్య పైకి వెళ్ళిపోయింది. ఆమె చదువుకున్న స్త్రీ కాదు. కేక్ కోసేటప్పుడు మాత్రం భర్త పక్కనుండి, అది పూర్తవగానే ఆమె తన గదికి వెళ్ళిపోయింది.

వికాలమైన హాల్లో అతిథులు చిన్న గ్రూప్స్ లో కూర్చుని తాగుతున్నారు, తింటున్నారు.

పదింటికల్లా చాలామంది వెళ్ళిపోయారు. తాగుడు మీద ఆసక్తి వున్న వాళ్ళు మాత్రం హాల్లో వున్నారు. కరుపయ్య బర్త్ డే నాడు స్కాచ్ విస్కీ గంగానదిలా రాత్రంతా ప్రవహిస్తూనే వుంటుంది. అయిపోయిందన్న

మాట యొక్క దా వినబడదు.

కరుపయ్య చెట్టియార్ ఆ రోజున తప్ప తాగుతూ వుంటాడు.

నిషాలో గవర్రాజు సుమిత్ర కూర్చున్న చోటకు వచ్చాడు. కరుపయ్య సుమిత్ర పక్కనే వున్నాడు.

“ఈమె పేరు కుసుమ, సుమిత్ర కాదు” అన్నాడు గవర్రాజు.

“మీ బర్తే పార్టీలో ఎక్కడ తాగి ఎవరు ఎవరో తెలుసుకోలేని సితిలో వుంటారు అతిథులు” అంది సుమిత్ర నవ్వుతూ.

ఆమె జోకోకు కరుపయ్య నవ్వాడు. మరి కొందరు ఫక్కన నవ్వారు. స్కాచ్ విస్కీ ప్రభావంలో అతి సామాన్యమైన జోకోకూడా అటంబాంబులా పేల్తుంది!

గవర్రాజు తూలుతున్నాడు. గిర్రున తిరిగి అతడు ఒక కుర్చీలో పడ్డాడు.

“ఎవరు ఎవరో నాకు తెలుసు!” అన్నాడతను.

“నేనెవరు?” అన్నాడు కరుపయ్య చెట్టియార్.

“అవర్ డియర్ హోస్టు! నేను యొక్కవగా తాగ లేను. ఇంకా యెంతో తాగాలి!” అన్నాడు గవర్రాజు.

కరుపయ్య బట్టన్న పిల్చాడు.

“అయినకు యింకా విస్కీ పొయ్యి. పడుకుంటాడు” అన్నాడతను.

“యస్సార్” అని బట్లర్ వెళ్ళిపోయాడు.

కరుపయ్య మెలిగా సుమిత్ర చెయ్యిని పట్టుకున్నాడు. ఆమె కళ్ళలోకి ఆశతో చూశాడు.

“మీ కళ్ళు చాలా అందంగా వున్నాయి” అన్నా

డతను.

ఆమె నవ్వింది. తేనె కరుస్తున్నట్లుంది ఆమె నవ్వు.
 “మీతో యేకాంతంగా మాట్లాడాలి. పెకి వెళ్ళాం
 పదండి” అన్నాడు కరుపయ్య చెట్టియార్.

కరుపయ్య చొట్టిగా, నల్లగా, లావుగా వున్నాడు.
 అతడు వేసుకున్న షార్ట్ స్కీన్ నూటు లెట కాంతిలో
 మెరిసిపోతోంది.

“పదండి” అందామె.

10

వికాలమైన హాల్లో యెవ్వరూ లేరు. లెట్లు ఛాండి
 లియర్స్ వెల్లుతున్నాయి. ఎన్నో కిటికీలు వున్నాయి.

కరుపయ్య చెట్టియార్ ఆమెను ఒక కిటికీ దగ్గరకు
 తీసుకళ్ళాడు. ఎదురుగా వుంది అడ్యార్ నది. చంద్ర
 కాంతిలో నదిని చూస్తూంటే హాయిగా వుంది. నది సము
 ద్రంలో కలవడానికి తొందరపడ్తున్నట్లు ప్రవహిస్తోంది.
 నది అతల ఒడ్డున ఆశోకా చెట్లు పొడుగ్గా కనిపి
 స్తున్నాయి.

“సుమిత్రా, ఇటువైన మీరు మీరని మీతో మాట్లా
 డను” అన్నాడతను.

“ఏకవచనంతో మాట్లాడితే నే నెంతో సంతో
 షిస్తాను” అందామె.

అమాంతంగా అతడామెను కాగలించుకుని, పెదిమల
 మీద ముద్దెట్టుకున్నాడు.

“నీమీద నాకుండే ప్రేమను మరో విధంగా నీను
 చూపించలేను” అన్నాడతను ఉద్రేకంతో.

“మీరు మీ భార్యకు అన్యాయం చేయడం మంచిది
 కాదు” అందామె.

“క్షయ కోగంతో ఆమె బాధపడ్తోంది, నాకెందుకూ ఉపయోగపడదు. ఎక్కువ కాలం బతకదని డాక్టర్లు అంటున్నారు” అన్నాడతను.

ఆమె విని వూరుకుంది.

“సుమిత్రా, తాతగారి దైమండ్ నెక్లెసును నువ్వు చూశావా?” అడిగాడతను.

“చూపిస్తే చూస్తాను” అందామె.

అద్దాల అలమారావైపు అతడామెను తీసుకళ్ళాడు, లెట్లు వెల్లుతున్నాయి. లెట్ల కాంతిలో దైమండ్ నెక్లెసు అఖండంగా ప్రకాశిస్తోంది.

“దాని వెల ప్రస్తుతం కోటిరూపాయలుపైన వుంటుంది. తాతగారు దీన్ని యిరవై ఐదు వేలిచ్చి ఆకోజుల్లో కొన్నారు. ఇప్పుడు విలువ పెరిగింది” అన్నాడతను.

“ఇంత ఖరీదైన నెక్లెసు వున్నప్పుడు మీరు బాగ్రతగా వుండాలి” అందామె.

అతడు వ్యంగ్యంగా నవ్వాడు.

“నా దగ్గర యిద్దరు గూర్ఖాలు యిరవై యేళ్ళనుంచి పని చేస్తున్నారు. వాళ్ళు రాత్రిళ్ళు కాపలా కాస్తూ వుంటారు. ఎవరైనా కాంపౌండులోకి అడుగుపెడతే వాళ్ళ చేతుల్లో చావవలసిందే” అన్నాడు కరుపయ్య చెట్టిగూర్.

“గూర్ఖాలున్నంతకాలం మీకు భయంలేదు” అందామె.

ఇద్దరూ వుయ్యాలలో కూర్చున్నారు.

వుయ్యాల మెల్లిగా వూగుతోంది.

“సుమిత్రా, రేపు నేను కాశ్మీర్ వెళ్తున్నాను. పది ప్షేను కోజులు అక్కడుండి వస్తాను” అన్నాడతను.

“ఇంట్లో యెవ్వరూ వుండరా?”

“నా చుట్టాలు కింద భాగంలో వుంటారు. పైన యెవ్వరూ వుండరు” అన్నాడతను.

“మీ భార్య?”

“ఆమెకోసమే నేను కాశ్మీర్ వెళ్తుంటు. అక్కడ ఆమె ఆరోగ్యం బాగుపడొచ్చని డాక్టరు అంటున్నారు” అన్నాడతను.

“భార్యకు ఆ మాత్రం సేవ చేస్తున్నందుకు మిమ్మల్ని నేను మెచ్చుకుంటున్నాను” అందామె.

అతడామె చెయ్యిని పట్టుకున్నాడు.

“సుమిత్రా, నా భార్య పోయాక నేను నిన్ను పెళ్ళాడదల్చాను” అన్నాడతను.

“ఆ పరిస్థితి ఆసన్నమయినపుడు మార్దాం” అందామె.

11

ఆమె కారును పోనిస్తోంది. పక్కనే కూర్చుని వున్నాడు గోపాల్. అతడు విచారవదనంతో వున్నాడు.

“ఎందుకలా వున్నావు?” అడిగింది రాధిక.

“నా భార్య, పిల్లలు మరణించారు” అన్నాడతను.

“అదెలా జరిగింది?”

“నాకు ఉద్యోగం వచ్చిందని ఆమెకు తెలియదు. నేను యింటికి వెళ్ళేసరికి వాళ్ళు మరణించి వున్నారు. ఈ చీటిని ఆమె నాకోసం రాసి పెట్టింది” అని ఒక చీటిని అతడామెకిచ్చాడు.

రాధిక చీటిని చదివింది.

“వెరీ ట్రాజిక్! ఎన్నికోజులనుంచో నీకూ, నీ పిల్లలకూ తిండిలేను” అందామె.

“అందుకే నీ చెప్పులు మోయడానికి నేను సిద్ధపడ్డాను” అన్నాడతను.

“ఇప్పుడు ఏం చేస్తావు?” అడిగిందామె.

“నాకే తెలియదు” అన్నాడతను.

అతడి చేయిని ఆమె పట్టుకుంది.

“గోపాల్, నిన్ను గాఢంగా ప్రేమిస్తున్నాను. నీతోసం పెళ్ళికూడా మానేకాను. నువ్వు నన్ను ప్రేమించ గలవా?” అందామె.

“నీకు జవాబు కావాలా?” అన్నాడతను.

“కావాలి” అందామె.

“అయితే కారును వెంటనే ఆపు!”

ఒక చెట్టుకింద ఆమె కారును ఆపింది.

“రాధికా, నిన్ను పెళ్ళాడలేకపోయినందుకు నేను చాలా బాధపడ్డాను. నా తలిదండ్రులను నేను ఎదిరించ లేకపోయాను. అది నా బలహీనత. కాని నిన్ను నేను ప్రేమిస్తూనే వున్నాను” అన్నాడతను.

ఇద్దరూ బలంగా కాగలించుకున్నారు. ఆమె ఎర్రటి వెదిమలను అతను ముద్దాడాడు. వేళ్ళతో ఆప్యాయంగా ఆమె జుత్తును నిమిరాడు.

“రాధికా, వి లవ్ యు” అన్నాడతను.

“నిన్ను తప్ప మరెవరినీ నేను ప్రేమించలేను” అందామె.

“మనం పెళ్ళి చేసుకుందాం” అన్నాడతడు.

“అటువైపు కాక్చీర్ పోదాం. ఒక యిల్లు కొనుక్కుని అక్కడే వుండిపోదాం” అందామె.

“నీ యిష్టం” అన్నాడతను.

ఆమె ఆప్యాయంగా అతడి ఒళ్ళోకి ఒరిగిపోయింది.

“లవ్ మి గోపాల్, లవ్ మి!” అందామె.

12

కాంపాండ్ వాల్ పక్కనే ఆమె బీచ్ ను ఆపింది. కిందకు దిగింది. వెనుక కూర్చున్న యిద్దరు యువకులు కిందకు దిగారు.

సుమిత్ర వాళ్ళ వంక చూసింది.

“కాంపాండులోకి వచ్చిన వాళ్ళను ఆ గూర్ఖాలు చంపేస్తారు. గోడమాకి అటువైపు వెళ్ళండి. మీరిద్దరూ వాళ్ళకు లొంగిపోండి. వాళ్ళను కదలకుండా చేయండి” అంది ఆమె.

“వాళ్ళు మమ్మల్ని చంపుతారేమో!” అందో యువతి.

“వాళ్ళు మమ్మల్ని చంపరు. నేపాల్ నుంచి ఆ గూర్ఖాలు యిక్కడకు వచ్చారు. మా దేశు దాటినా వాళ్ళింకా నేపాల్ కు పోలేదు. ఆడదాన్ని చూడగానే వాళ్ళు లొంగిపోతారు” అంది ఆమె.

ఇద్దరు యువకులూ కాంపాండ్ వాల్ యెక్కారు. అటువైపుకు చూశారు.

రెండు బార్నిలైట్ల కాంతి వాళ్ళ మీద పడింది. గూర్ఖాలు పరుగెత్తుకొచ్చారు యువకులవైపు.

“ఎవరు మీరు?”

“ఒక కుక్క మమ్మల్ని తరుముకొస్తోంది. దిక్కులేక గోడమాకి యిక్కడ పడ్డాం” అందో యువతి.

యువతులిద్దరూ అందంగా వున్నారు.

“మీరు భోజనం చేశారా?” అడిగాడు ఒక గూర్ఖా.

“లేదు” అంది ఒక యువతి.

“పదండి, మా ఇంటికెళ్ళి భోజనం చేద్దాం” అన్నాడు రెండో గూర్ఖా.

ఇద్దరు వనితలూ గూర్ఖాలతో వెళ్ళిపోయారు.

గోడమీద కూర్చున్న సుమిత్ర యిదంతా గమనించింది.

కాంపాండులో ఎవ్వరూ లేరు. భవనం కిందభాగంలో లెట్టు లేవు. అక్కడుండేవాళ్ళు నిద్రపోయి వుండాలి!

సుమిత్ర అటువైపుకు చూసింది. మేడమీదదాకా వుడ్ కోజన్ తీగలు వున్నాయి. తీగల్ని పట్టుకుని ఆమె చూసింది. తన బరువును ఆ తీగలు ఓర్పుకోగలవని ఆమె గ్రహించింది.

తీగల్ని పట్టుకుని మెల్లిగా వై దాబామీదకు ఆమె వెళ్ళింది.

ఇంట్లోకి వెళ్ళాలి! పోకట్ డ్రిల్లింగ్ మిషన్ తో ఆమె తలుపులో చిలుచేసింది. చెయ్యిమార్చి గడియలు తీసేసింది. మెల్లిగా మేడమీదకు ఆమె చేరుకుంది.

వెద్ద హాలు. వజ్రాల నెక్కెసు లెట కాంతిలో మెరుస్తూంది. తలుపును పక్కకు తోసి ఆమె నెక్కెసును తీసుకుంది. తలుపును మూసేసింది.

ఆమె వేగంగా దాబామీదకు నడిచింది. వుడ్ కోజెన్ తీగలు పట్టుకుని ఆమె కిందకు జారింది.

గబగబా ఆమె ప్రహారీ గోడ వంక పరుగెత్తింది. మెల్లిగా గోడపైకి యెక్కింది.

ఎక్కడా గూఢాలు లేదు!

గోడమీద కూర్చుని ఆమె క్షణకాలం ఆలోచించింది. ఆ వేశ్యలిద్దరూ డబ్బును ఆమె ముందే యిచ్చేసింది. వాళ్ళను గురించి తను బెంగ వెట్టుకోవలసిన అవసరంలేదు.

గూఢాలు వదలగానే ఆ వేశ్యలు వాళ్ళ ఇళ్ళకు వెళ్ళిపోతారు.

సుమిత్ర కిందకు చూసింది. తీపులో కూర్చుంది.

168

జీవును విజయవంతంగా తన యింటిపై పు పోనిచ్చింది.

పోరి కోలా జీవు ఆపి దిగిందామె. ఆమె చేతిలో వున్న బాగ్ ను గోపాల్ అందుకొన్నాడు. అతడు జిప్పర్స్ తెరవబోయాడు.

“తెరవదు!” అందామె.

అతడు తెరవడం మానేశాడు. అతడి చేతిలోని బాగ్ తీసుకొని ఆమె గబ గబా తన గదిపై పు నడిచింది.

13

మర్నాడు పొద్దుటే గోపాల్, రాధిక విమానంలో ఢిల్లీకి ప్రయాణం చేస్తున్నారు. ఇద్దరూ పక్క పక్కనే కూర్చున్నారు.

గోపాల్ ఆమె చెయ్యి పట్టుకున్నాడు.

“రాధికా! ఇంత డబ్బు నీకేలా వచ్చింది?” అడిగా డతను.

“దురాశలో కొట్టుకునేవాళ్ళను నేను తెలివిగా వుపయోగించుకున్నాను” అందామె.

“నా కరంకాలేదు” అన్నాడతను.

“అనెస్టు మనిషిని యీ లోకంలో యివ్వరూ మోస గించలేదు. అత్యాశ వున్నవాళ్ళను మోసగించవచ్చు” అందామె.

గోపాల్ నవ్వి వూచుకున్నాడు.

పేన్ ఢిల్లీ చేరుకొంది. మరో పేన్ లో వాళ్ళు కాశ్మీర్ కి ప్రయాణం చేశారు.

పర్వతప్రదేశంమీదనుంచి విమానం ఆకాశంలో యెగు కోంది. చాలా చలిగా వుంది. రాధిక, గోపాల్ స్వెటరు ధరించారు.

“ఇటువేన యింతవరకూ నువ్వు చేసినదానికి స్వస్తి చెప్పాలి” అన్నాడు గోపాల్.

“ఇటువేన నువ్వు నా పక్కనుంటే చాలు. నేను అంతా వదిలేశాను” అందామె.

అతడామెను ఆప్యాయంగా కాగలించుకొన్నాడు.

“రాధికా! నువ్వు నా ప్రాణం” అన్నాడతను.

“అదెప్పుడు తెచ్చుకొన్నావు?” అందామె.

“నువ్వు మారమైనాక” అన్నాడతను.

క్రిస్టర్ ఏర్చారులో విమానం దిగింది. గోపాల్, రాధిక కిందకు దిగారు.

“ఇక్కడ అఖండంగా వుండి” అందామె.

“ఇక్కడే కాశ్యతంగా వుండిపోదాం” అన్నాడతను.

“నీ ఇష్టం గోపాల్” అందామె.

ఇద్దరూ బయటకు నడిచి టాక్సీ ఎక్కారు.

“హోటల్ కాక్చీర్” అన్నాడు గోపాల్.

టాక్సీ శరవేగంగా రోడ్డుమట్ట మాసుకుపోయింది.

అతడామె చెయ్యిని ఆప్యాయంగా పట్టుకొన్నాడు.

“రాధికా! ఐ లవ్ యు!” అన్నాడతను.

“గోపాల్! ఐ లవ్ యు!” అందామె.

ప్రకృతి సౌందర్యాన్ని ఇద్దరూ ఆనందంతో తిలకించ సాగారు. టాక్సీ వేగంగా వెళ్ళిపోతోంది.

—: అయిపోయింది :—